



**FIL-QORTI ĊIVILI
(SEZZJONI TAL-KUMMERĊ)**

**IMĦALLEF
ONOR. IAN SPITERI BAILEY LL.M. LL.D.**

Illum il-Gimgha 13 ta' Mejju, 2022

Kawża Nru. 13

Rik. Nru. 107/2021 ISB

bet-at-home.com Entertainment Limited (C-35055)

VS

X

Il-Qorti,

Rat ir-rikors tas-socjeta` rikorrenti **bet-at-home.com Entertainment Limited (C35055)**, pprezentat fit-23 ta' Dicembru 2021, li permezz tieghu hija esponiet bir-rispett:

1. Illi dan ir-rikors qed jiġi ppreżentat ai termini ta' Artikolu 218(1)(a) tal-Att dwar il-Kumpanniji (Kap. 386 tal-Liġijiet ta' Malta) (l-"Att") permezz ta' liema qiegħed jintalab ix-xoljiment u l-istralċ konsegwenzali bil-qorti tas-soċjetà rikorrenti skont l-Artikolu 214(1)(a) tal-Att, wara riżoluzzjoni straordinarja tal-istess soċjetà, kopja ta' liema hija hawn annessa u mmarkata bħala Dokument BAH1
2. Illi is-soċjetà rikorrenti hija soċjetà b'responsabbiltà limitata li ġiet imwaqqfa f'Malta fit-22 ta' Novembru, 2004. Kopja tal-istatut tar-rikorrenti qiegħda tiġi hawn annessa u mmarkata Dok. BAH 2;
3. Illi s-soċjeta' rikorrenti għandha liċenzja "B2C – Gaming Services" mill-Awtorità Maltija dwar il-Logħob u hija awtorizzata mill-istess Awtorità Maltija dwar il-Logħob biex tipprovdi "Type 1 Gaming Services", "Type 2 Gaming Services" u "Type 3 Gaming Services" (Dok. BAH 3).
4. Illi s-soċjeta' rikorrenti kienet topera *online casino games* ġewwa l-Awstrija.
5. Illi f'Ottobru, 2021 il-Qorti Suprema Awstrijaka kkonfermat sentenza tal-Qorti tal-Appell tal-Awstrija li l-effett tagħha huwa illi l-kuntratti kollha bejn nies li lagħbu logħob tal-*casino online* ġewwa l-Awstrija u kumpanniji li ma kellhomx liċenzja ġewwa l-Awstrija (fejn hemm monopolju) huma nulli u mingħajr effett;
6. Illi b'konsegwenza ta' dan, numru ta' lagħaba diġa' ħadu sentenzi favorevoli f'diversi qrati Awstrijaċi fejn is-soċjeta' rikorrenti giet ikkundannata tirrifondi dak kollu li dawn il-lagħaba jkunu tilfu f'logħob tal-*casino online* mas-soċjeta' rikorrenti;
7. Illi wara li l-*parent company* tas-soċjeta' rikorrenti ddeċidiet li m'hijiex ser tkopri d-l-passiv preżenti, kontiġenti u prospettiv tal-istess soċjeta rikorrenti, id-direttur tas-soċjeta' rikorrenti sejjaħ laqgħa straordinarja tal-azzjonijisti tar-rikorrenti permezz ta' konvokazzjoni datata 22 ta' Dicembru, 2021, kopja ta' liema hija hawn annessa u mmarkata Dok. BAH 4;
8. Illi bis-saħħa ta' riżoluzzjoni bil-miktub iffirmata mill-azzjonisti kollha tar-rikorrenti, (Dok. BAH 1) ġie rizolt illi l-kumpanija għandha xxolji u tkun stralċjata mill-qorti ai termini tal-Art 214(1) a) tal-Att u li s-soċjeta' rikorrenti għandha tippreżenta dan ir-rikors u titlob ix-xoljiment u l-konsegwenzjali stralċ tagħha ai termini tal-Art 218(1) (a) tal-Att.
9. Illi s-soċjeta rikorrenti tat l-avviz speċifikat fl-Art 265(1) lir-Registrar tal-Kumpanniji kif mitlub mill-Art 214(6) tal-Att, kopja ta' liema hija hawn annessa u mmarkata Dok. BAH 5;
10. Illi l-ħtiġijiet tal-Art. 218(1) (a) ġew imharsa kollha u għalhekk huwa sottomess illi l-Qorti tista' tilqa' dan ir-rikors ai termini tal- Art 219(2) tal-Att.

GĦALDAQSTANT u fid-dawl tas-suespost, is-soċjetà rikorrenti umilment titlob lil din l-Onorabbli Qorti jogħgobha:

- (i) Tordna illi s-soċjetà rikorrenti bet-at-home.com Entertainment Limited (C 35055) tiġi xjolta u konsegwentement stralċjata minn din l-Onorabbli Qorti abbazi tal-Art. 214(1) (a) tal-Att;
- (ii) Taħtar likwidatur sabiex jieħdu f'idejeh l-istralċ tas-soċjetà rikorrenti skont il-liġi; u
- (iii) Tagħti kull provvediment ieħor li jidhrilha xieraq u opportun fiċċirkostanzi kollha tal-każ.

Rat id-dokumenti li kienu prezentati mar-rikors (Dok BAH 1 sa BAH 5).

Rat id-digriet tagħha tas-17 ta' Jannar 2022 fejn ir-rikors kien appuntat ghas-smigh għall-udjenza tal-14 ta' Frar 2022 u fejn kienet ordnata n-notifika tar-rikors lir-Registratur tal-Kumpanniji.

Rat illi r-Registratur tal-Kumpanniji kien notifikat fl-24 ta' Jannar 2022 (ara tergo ta' fol 25).

Rat in-nota tas-soċjeta` rikorrenti tal-24 ta' Jannar 2022 li permezz tagħha gie pprezentat l-affidavit ta' Roland Aigner, l-uniku direttur tas-soċjeta' attrici u li permezz tagħha ukoll is-soċjeta` rikorrenti ddikjarat illi ma kellix aktar provi x'tipproduci.

Rat il-verbal tal-udjenza tal-14 ta' Frar 2022 minn fejn jirrizulta illi d-difensur tas-soċjeta' rikorrenti, fil-presenza tal-uniku direttur tagħha, talab lill-Qorti tghaddi biex tagħti provvediment, kif qed isir llum.

Rat l-atti l-oħra tal-kawza, inkluz mill-provi mressqa.

Ikkunsidrat:

Illi jirrizulta illi dan huwa procediment li ttiehed mill-kumpannija kummercjali **bet-at-home.com Entertainment Limited (C35055)**, ai termini tal-Artikoli 214(1)(a) tal-KAP 386 tal-Ligijiet ta' Malta u dan wara rizoluzzjoni straordinarja tal-istess kumpannija tat-22 ta' Dicembru 2022.

Illi din hija soċjeta` kummercjali b'responsabbilita' limitata illi giet registrata fis-sena 2004 u għandha licenzja B2C – Gaming Services biex topera fil-qasam/industrija tal-gaming u dan sabiex tipprovdi "Type 1 Gaming Services", "Type 2 Gaming Services" u "Type 3 Gaming Services", kif fil-fatt kienet tagħmel fil-gurisdizzjoni Awstrijakka.

Illi f'Ottubru 2021, il-Qorti Suprema Awstrijakka kkonfermat sentenza tal-Qorti tal-Appell li permezz tagħha gie ddikjarat illi l-kuntratti adoperati mill-kumpannija rikorrenti kienu nulli. Sussegwentament il-kumpannija rikorrenti bdiet taffaccja numru ta' kawzi

ghar-rifuzjoni tal-flus milghuba mill-gukaturi, u qed tigi kkundannata sabiex tirrifondi tali flejjes.

Illi rinfaccjata b'din is-sitwazzjoni, il-kumpanija ghaddiet rizoluzzjoni straordinarja fit-22 ta' Dicembru 2021 sabiex jinghata bidu ghal dawn l-odjerni proceduri.

Ikkunsidrat ulerjorment:

Illi **Roland Aigner**, direttur uniku tal-kumpanija rikorrenti, permezz tal-affidavit tieghu, jikkonferma bil-gurament tieghu dan kollu.

L-Art. 214(1)(a) tal-KAP 386 tal-Ligijiet ta' Malta

Id-disposizzjoni tal-KAP 386 li abbazi taghha hija msejjsa din il-procedura huwa l-artiklu 214(1)(a), jipprovdni hekk:

Kumpanija xxolji u konsegwentement tigi stralcjata fil-każijiet li ġejjin –

(a) il-kumpanija tirrizolvi b'rizoluzzjoni straordinarja li l-kumpanija għandha xxolji u tkun stralcjata mill-qorti

L-Art. 218(1) tal-KAP 386 tal-Ligijiet ta' Malta

L-artiklu 218(1) jghid espressament hekk:

Talba lill-qorti (aktar 'il quddiem imsejtna "rikors għal stralc") għal

(a) stralc ta' kumpanija mill-qorti skont l-artikolu 214(1)(a);

(b) xoljiment u stralc ta' kumpanija mill-qorti skont l-artikolu 214(2)(a); jew

(c) xoljiment u stralc ta' kumpanija skont l-artikolu 214(2)(b),

għandha ssir b'rikors li jista' jsir jew mill-kumpanija wara deċiżjoni tal-laqqgħa generali jew mill-bord tad-diretturi tagħha jew minn xi detentur ta' obbligazzjoni, kreditur jew kredituri, jew minn xi kontributorju jew kontributorji:

lżda rikors skont il-paragrafi (b) jew (c) jista' wkoll isir minn xi azzjonist jew direttur tal-kumpanija.

Illi r-risoluzzjonijiet straordinarja mehuda fit-22 ta' Dicembru 2021, DOK BAH 4 (fol 15) taghmel referenza specifika għall-problemi li l-kumpanija *de quo* irriskontrat biex tkompli topera, fosthom

(a) *the company's inability to pay its debts or it being imminently likely that the company will become unable to pay its debts;* u

(b) *that the ultimate parent company will not provide the necessary funding to cover the current, prospective and contingent liabilities of the company;*

Kif gie kkunsidrat aktar il-fuq, ix-xhud mressaq spjega f'certu dettal ghalix il-kumpannija rikorrenti wasslet hawn u f'dan l-istat.

Illi s-socjeta' rikorrenti strahet fuq l-atti qabel ma ddikjarat illi din l-Qorti tista' tghaddi ghall-provvediment taghha, u fil-fatt, mill-atti stess jirrizultaw sodisfatti ir-rekwiziti li trid il-ligi sabiex din il-Qorti tkun tista' tipprovdi b'mod favorevoli dwar it-talbiet tas-socjeta' rikorrenti.

Fin-nuqqas ta' prova jew dikjarazzjoni kuntrarja, il-Qorti ghandha ghalix tifhem ukoll illi dawn il-proceduri huma meqjusa bhala main insolvency proceedings ai termini tal-Artiklu 3 u 4 tar-**Regolament EU 2015/848** tal-20 ta' Mejju 2015.

Dan qed jinghad, peress illi mill-atti jirrizulta sodisfacenti lill-Qorti illi r-risoluzzjoni straordinarja saret u saret ghal ragunijiet legittimi fic-cirkostanzi partikolari li tinsab fihom il-kumpannija.

GHALDAQSTANT, il-Qorti, fid-dawl tal-provvedimenti tal-KAP 386 hawn fuq ccitati, jidhrilha illi gew sodisfatti il-voti tal-ligi sabiex tkun tista' tghaddi biex takkolja it-talbiet tas-socjeta' rikorrenti u tenut kont ta' l-assjem ta' fatti u cirkostanzi li l-Qorti giet mgħarrfa bihom, din il-Qorti qeghda tilqa' t-talbiet kif dedotti fir-rikors tas-socjeta' rikorrenti u:

1. **Tordna** illi s-socjeta' **bet-at-home.com Entertainment Limited (C35055)**, tigi xjolta b'effett immedjat u konsegwentament stralcjata a bazi tal-artiklu 214(1)(a) tal-KAP 386 tal-Ligijiet ta' Malta.
2. **Tahtar** lir-Ricevitur Ufficjali bhala stralcjarju tal-kumpannija **bet-at-home.com Entertainment Limited (C35055)**.
3. **Taghti** lill-istralcarju s-setghat u d-dmirijiet kollha li huma previsti fil-Kap 386 tal-Ligijiet ta' Malta, fosthom illi:
 - a) Wara li jikseb dikjarazzjoni dwar il-qagħda tal-kumpannija de quo, ai termini tal-Artiklu 226 tal-KAP 386 tal-Ligijiet ta' Malta, jagħmel rapport lill-Qorti ai termini tal-artiklu 227 tal-istess KAP 386,
 - b) Jagħmel il-verifiki kollha necessarji u opportuni dwar l-assi u d-djun tal-kumpannija de quo u jekk ikun il-kaz, jirraporta dwar il-gradwazzjoni tad-djun.

- c) Jiehu taht il-kustodja u l-kontroll tieghu kwalsiasi assi illi talvolta l-kumpannija **bet-at-home.com Entertainment Limited (C35055)**, jista' ghandha, u dan ai termini tal-Artiklu 237 tal-KAP 386 tal-Ligijiet ta' Malta.
- d) Jaghmel u jiddefendi kwalsiasi azzjoni jew proceduri legali fl-isem u l-interess tal-kumpannija de quo.
- e) Jirrelata dwar il-mizuri mehtiega ghall-harsien ta' kwalsiasi assi li l-kumpannija jista' ghandha,
4. **Tordna** lill-istralcjarju sabiex jipprezenta rapport tal-hidma tieghu sa qabel l-udjenza li jmiss.
5. **Tordna** li l-ispejjez u drittijiet kollha naxxenti minn dan il-procediment, inkluzi l-ispejjez kollha tal-istralc komprizi l-ispejjez u d-drittijiet tal-istralcjarju, ghandhom jithallsu mill-kumpannija rikorrenti **bet-at-home.com Entertainment Limited (C35055)**.

Finalment, il-Qorti qed tordna illi minghajr dewmien ir-Registratur tal-Qrati jghaddi kopja legali ta' din id-decizjoni lir-Ricevitur Ufficjali u lir-Registratur tal-Kumpanniji u qed thalli l-istralc ghar-rapport ta' l-istess Ricevitur Ufficjali.

Onor. Ian Spiteri Bailey
Imhalled

Marisa Bugeja
Deputat Registratur